

Açyk uruşlaryň gapylary!

Category: Kitapcy, Publisistika

написано kitapcy | 26 января, 2025

Açyk uruşlaryň gapylary! AÇYK URUŞLARYŇ GAPYLARY!



Häzir Ysraýyl tutuş sebiti partlama iterýär, hasam beteri ony lasyrdap gaýnaýan wulkanyň agzyna ýerleşdirýär.

Dünýäniň XXI asyra bular ýaly sarsgynlar we barha artýan uruşlar bilen girmegine garaşylmaýardy.

Goşunlaryň düwülýän ýumruklarynyň ýerine durnuklylygyň üpjün ediljegi, ykdysady hyzmatdaşlyga, ýokary okuw jaýlarynyň bütin dünýäniň ýaşlaryna gujagyny açmaga üns berjegi çaklanlyýardy.

Bularyň tersine, täze ýüzylylyk gazaply şemalda galgaýan ýaprak ýaly galgamaga başlady.

Uruş Ýewropanyň gapysy bilen bir hatarda bütin dünýäniň gapylaryny kakýar!

Häzir adyna Taýwan diýilýän bir problema, has dogrusy, konflikt bar we onuň çözüdi tapylanok. Islendik pursatda partlap biljek ullakan konflikti emele getirýän ýeke-täk problema diňe şu däl, elbetde.

Eýse sebitimiz?

Garaňky tunnellerde däl-de, gündiziň günortany gözümize dürtülip duran bütin bu zatlaryň barsy nämäni aňladýar?!.

Sionist duşmanyň, hawa, başgasy däl, hut sionist duşmanyň bütin bu hüjümleri, ähli halkara kada-kanunlary we dowam edip gelýän düzgünleri depgilemegi nämäni aňladýar?

Bärde bizi has beter jowrandyrýan zat bütin dünýäniň sionist duşmanyň edýänlerine tomaşa edip oňmagy we munuň bilen

ylalaşmaýandygyny aýtmazlygy.

Bütün bu bolup geçýänler we «duşman» sionistleriň şular ýaly halkara sessizlikde we etmişe şarikdeşlikde şeýtmeleri nämäni aňladýar?

Araplar we musulmanlar üçin «Mesjidi-Aksanyň» möhüm yslamy mukaddesliklerinden biridigini bilmeýän ýok.

Munuň bilen birlikde eden-etdilik şeýle bir derejä ýetdi welin, ekstremistik jöhüt toparlary Ierusalimiň «Köne şäher» raýonynda bildiriş asyp, «Mesjidi Aksanyň» golaýynda ýaşayan jöhütleri gurbanlyk mallaryny saklasalar, aýratyn pul tölenjekdigini aýtdylar.

Tarapdarlaryny milli jöhüt baýramy bolan Pesah baýramynyň önüsrasynda «Mesjidi-Aksanyň» gapysynyň önünde üýşmäge we gurbanlyk mallaryny öldürmäge çagyrdylar.

Yzyndan çaknyşygyň we eden-etdiligiň dozasyny hasam artdyrmak üçin 15 sany yňdarma jöhüt hahamy Ysraýylyň premýer-ministrine ýüzlenme ýazyp, gurbanlyk mallaryň «Aksa» metjidiniň içinde öldürmäge rugsat sorady.

Has soňra «Mesjidi-Aksanyň» içinde gurbanlyk malyny öldürmäge het edenlere pul sylaglarynyň beriljekdigi mälim edildi.

Munuň görnetin ýumruk çenemedigine, hakyky ýüzleşmedigine şek-şübhe bolup bilmez. Bärdäki iň uly ýumruk çeneme sözde «ybadathana toparlarynyň» we «Ybadathana depesine gaýdyp barma» hereketiniň jöhütleriň Pesah baýramynda «Mesjidi-Aksada» «gurbanlyk» edip biljeklere ep-esli mukdarda baýrak goýmagydyr.

Bärde we şu meselede iň howply ýagdaý Ysraýylyň «Mesjidi-Aksany» dawaly ýagdaýa getirjek bolup jan etmegidir. Hatda şu mesele indi aýdylşy ýaly, «süňk döwýän» meselä öwrüldi.

Umuman alanda musulmanlar we araplar üçin şu mesele gönüden-göni we hakykatdanam süňk döwýän mesele. Ysraýyllylaryň ýeketäk isleýän zady «Mesjidi-Aksany» dawaly ýagdaýa getirmek.

Beýtmek hiç bir ýagdaýda mümkin däl, çünki Ierusalim taryhyň dürli döwürlerinde musulman we hristian doganlar üçin arap jöwheri bolmagynda galdy. Munuň özi wagta garamazdan ahmallyga salynjak mesele däl!

Ysraýyly gutulgusyz ýok bolşa alyp barýan fanatik sionist

hökümetiň «Aksa» metjidine garşy gönükdirýän gündelik hüjümleri we edepsizlikleri «Mesjidi-Aksada» nobatçylyk edýänlere we ybadat etmäge gelenlere garşy gönükdirilen ýigrenji agressiýasy ýanyp duran oduň üstüne benzin sepeleýär. Agzalýan ýerleşme düwnüğine garşy edilýän bu göreş hemme zady ýer bilen ýegsan edip taşlajak dini urşa öwrülmeği ahmal. Munuň hiç kimsäniň we Ysraýylyň musulmanlaryň iň mukaddes ýerlerinden birine garşy edýän etmişlerini barmagyny gymyldatman synlap duran dünýäniň bähbidine däldigi görnüp duran zat.

Häzir Ysraýyl tutuş sebiti partlama iterýär, hasam beteri ony lasyrdap gaýnaýan wulkanyň agzyna ýerleşdirýär.

Köçeleri bulaşdyrýan we şeýle ynjuk emele gelmäniň asudalygyny howp astyna salýan içerki bölünişiklerden, gazaply çaknyşyklardan we agzalalyklardan birinji nobatda özüniňem ejir çekýändigine garamazdan, hem Kuddusy-Şerifde (Mukaddes Ierusalimde), hem Günbatar Şeriada dartgynlylygy güýçlendirmekten çekinenok.

Jöhit ýaşayyş massiwlerini giňeldýär, öldürýär, hüjüm edýär, çozýar, öylere dökülýär, ýerleri zor bilen adamlaryň ellerinden alýar, Netanyahu hökümetiniň içinde sözi geçginli fanatikleriň (yňdarmalaryň), täze göçüp gelýän jöhitleriň we zannyýaman sagçylaryň isleglerini ýerine ýetirmek üçin ýol arçaýar.

Hasam beteri, sagda-çepde, günbataryndaky Gazze sektorynda, şeýle-de demirgazygyndaky Liwanda front açma we uruş turuzma haýbatlaryny atýar.

Eýranyň temegine kakmaga niýetlenendigi hakda hem zol haýbat atýar. Şeýdibem dowzah çukury doly tegelenip gutarmaly we sebit uruş ýalnynyň, weýrançylygyň icinde ýanyp kül bolmaly. Häzir Ukrainada dowam edýän ýykgynçylykly uruş we özüni Hytaýyň çetde durup bilmejek üçünji jahan urşunyň derejesine çykarma howpy dünýä üçin az bolýan ýaly dünýädäki şumlugyň baş oýunçysydygy aýdylýan Ysraýyl gelýär-de agzyny köpürjikledip hiç kime gün berenok.

Ol sebiti ýakmak, uruş oduny güýçlendirmek we ýykgynçylyk howpuny abandyrýar.

Salih KALLAB,
Iordaniýaly žurnalist, Iordaniýanyň öňki döwlet we medeniýet
ministri.

Anna, 14.04.2023 ý. Publisistika